



RAJAPRASHASTI



RAJAPRASHASTI

POEM

BY
PROFESSOR TARANATHA TARKAVACHASPATI

EDITED
WITH A COMMENTARY

BY
PANDIT JIBANANDA VIDYASAGARA, B. A.

Superintendent Free Sanskrit College, Calcutta.

FOURTH EDITION.



CALCUTTA.

PRINTED AT THE SARASWATI PRESS.

1888.

To be had from Pandit Jibananda Vidyasagara, B. A.
Superintendent Free Sanskrit College,
No. 2 Ramagatha Majumdera's Street, Calcutta.

१ आशुनोपव्याकरणम्	२	१० सर्वदर्शनसंग्रहः	१
२ धातुरूपादर्शः	१॥	११ भामिनीविलास सटीक	०
३ शब्दस्तोमसहानिधिः	८	१२ हितोपदेश सटीक	॥
४ सिद्धान्तकौमुदी सरलासहिताः	१०	१३ भाषापरिच्छेदसुक्तावलीसहितः	॥
५ सिद्धान्तविन्दुसारः (वेदान्त)	॥	१४ ब्रह्मविवाहवाद	१०
६ तन्त्राशानादिपद्धतिः (वङ्गाक्षरैः)	४	१५ दशकुमारचरित सटीक	१
७ गयान्त्राद्यादिपद्धतिः	१	१६ परिभाषेन्दुशेखर	॥०
८ शब्दार्थरत्नम्	॥	१७ कविकल्पद्रुम धातुपाठः	१०
९ वाक्यमञ्जरी (वङ्गाक्षरैः)	१०	१८ चक्रदत्त (वैद्यक)	१॥०
१० छन्दोमञ्जरी तथा छत्तरत्नाकर सटीक	॥०	१९ जगदादिस्तव सटीक	२
११ वेणीसंहार नाटक सटीक	॥०	२० मेदिनीकोष	१
१२ सुहृदराजस नाटक सटीक	॥	२१ पञ्चतन्त्रम् सटीक	१
१३ रत्नावली नाटिका सटीक	॥	२२ विद्वन्मोदतरङ्गिणी (चम्पूकाव्य)	॥
१४ मालविकाग्निमित्र सटीक	१	२३ साधवचम्पू	१०
१५ धनञ्जय विजय सटीक	१०	२४ तर्कसंग्रह २ अनुवाद सहितः	॥
१६ महावीरचरितनाटक	॥०	२५ प्रसन्नराघव नाटक	१
१७ साङ्ख्यतत्त्वकौमुदी सटीक	२	२६ विवेकचूडामणि	१॥
१८ देवाकरणभूषणसार	॥	२७ काव्यसंग्रह सटीक (संपूर्ण)	७
१९ लोलावती	॥०	२८ लिङ्गानुशासन सटीक	१
२० वीजगणित	॥	२९ ऋतुसंहार सटीक	१॥
२१ शिशुपालवध सटीक (भाष)	२	३० विक्रमोर्वशी (सटीक)	१
२२ किरातार्जुनीय सटीक	१॥०	३१ वसन्ततिलक भाष	१॥
२३ कुमारसम्भव पूर्वखण्ड सटीक	॥०	३२ मायली व्याख्या	॥०
२४ कुमारसम्भव उत्तरखण्ड सटीक	॥०	३३ सांख्यदर्शन (भाष्यसहित)	२
२५ अष्टकम् पाणिनीयम्	॥०	३४ भोजप्रबन्ध	॥
२६ वाचस्पत्यम् (वृहदभिधान)	१००	३५ नलोदय सटीक	१॥
२७ कादम्बरी सटीक	१॥०	३६ देश केन कठ प्रश्न सुखे	
२८ राजप्रशस्ति सटीक	१	३७ मासलूक्य (सटीक समाध्य)	५
२९ कनुमानचिन्तामणि तथा कनुमानदीपति	४	३८ छान्दीग्य सटीक समाध्य	१
		३९ तैत्तिरीय ऐतरेय श्वेताश्वतर (उपनिषद्) समाध्य सटीक	२

राजप्रशस्तिः ।

स्वस्ति श्रीमन्महाराजाधिराजेषु निवेदनम् ।

तारानाथद्विजस्येदमेशीराशिपुरः सरम् ॥१॥

कमला कमलालयालये लसतात्तेऽचपला निरन्तरम् ।

वदने वचनाधिपालिका समरे तेऽग्रसरासु कालिका ॥२॥

चित्तसद्गानि तवासु सन्ततं वासुदेवपदवाच्यधाम तत् ।

येन सर्वमिदमाततं ततं पालितं तदनु सद्गतं क्रमात् ॥३॥

योगमार्गनिहितेन चेतसा विश्वरूपमनघं विभावय ।

तेन लब्धपुरुषार्थसार्थकं सार्थकं जननमसु भूप ! ते ॥४॥

स्वस्तीति । स्वस्ति शुभसूचकं श्रीमत्सु महाराजाधिराजेषु तारानाथद्विजस्य इदम् आशिषां राशिः समूहः पुरःसरो यत्र तादृशं निवेदनं वचनम् । अतुष्टवृत्तम् ॥१॥

कमलेति । कमलाख्या पञ्चजवसिनी कमला लक्ष्मीः ते तव आलये गृहे निरन्तरम् अचपला अचञ्चला स्थिरेत्यर्थः सती लसतात् विराजतु, तथा वचनाधिपालिका वाग्देवी ते वदने निरन्तरं लसतादिति पूर्णान्वयः । कालिका च ते तव समरे संप्रामे अग्रसरा अग्रवर्तिना अस्तु भवतु ॥२॥

चित्तेति । येन इदम् आततं विस्तृतं सर्वं जगत् ततं सृष्टं तदनु तदनन्तरं पालितं ततः क्रमात् सद्गतं तत् वासुदेवपदस्य वाच्यम् अभिधेयं धाम तेजः ब्रह्मेति यावत् तव चित्तसद्गानि मनो-गृहे सन्ततम् अविरतम् अस्तु तिष्ठतु । रथोद्धतावृत्तम् ॥३॥

योगेति । त्वं योगमार्गं समाधिनियमे निहितेन निश्चितेन चेतसा मनसा विश्वरूपम् अतर्धं ब्रह्मेति यावत् विभावय चिन्तय ।

सवीजा हृद्दृष्टिः क्रममनुगता वीजरहिता

परे तत्त्वे सम्यग् लयसुपगता जन्मजननी ।

तयाणां तापानामतिशयसमूहक्षयकरी

प्रगाढं ते भूयात् प्रकृतिपुरुषव्यक्तिजननी ॥५॥

सम्प्रज्ञातसमाधिधूतनिरये चित्ते क्रमादुन्नताः

सम्प्रज्ञातसमाधिना नरपते ! भूयात् विवेकीदयः ।

अत्यन्तः पुरुषार्थलाभ इह ते भूयाच्च भूमीपते !

येनाश्रान्तभवेन तेन न भवे भूयात् पुनः संशयः ॥६॥

हे भूप ! तेन ब्रह्मचिन्तनेन ते तव लब्धः अधिनतः पुरुषार्थाणां धर्मार्थकासमोच्चलक्षणानां सार्धः समूहः यस्मिन् तथाभूतम् अतएव सार्धकं सफलं जननम् अस्तु भवतु । रथोद्धताष्टत्तम् । रात् परैर्नर-
लगेरथोद्धतेति तल्लक्षणात् ॥४॥

सवीजेति । सवीजा बीजेन तत्त्वावधानेन सहिता तत्त्याहुः सस्यादिनीति यावत् क्रमं सातत्यम् अनुगता सततप्रणिहितेति यावत् वीजरहिता कारणरहिता स्वाभाविकीति यावत् परे तत्त्वे परमात्मनि सम्यक् लयं समासक्तिम् उपगता प्राप्ता जन्म-
जननी पुनर्जन्मनिवारिणीत्यर्थः तयाणां आध्यात्मिकाधिदैविका-
भिमौलिकानां तापानाम् अतिशयेन समूहक्षयं करोतीति तथोक्ताः प्रकृतिपुरुषयोः व्यक्तिविभेदः तस्याः जननी बोधनी ते तव हृद्दृष्टिः सतोदृष्टिः प्रगाढम् अत्यर्थं भूयात् । शिखरिणीष्टत्तं, रसैरुद्वेष्टिका यमनसमला नः शिखरिणीति तल्लक्षणात् ॥५॥

सम्प्रज्ञातमिति । हे नरपते ! सम्यक् प्रकर्षेण ज्ञातेन अनुष्ठि-
तेनेति यावत् समाधिना योगेन धूतः निरस्तः निरयः दुष्कृतं यस्मात् तथाभूते चित्ते तवेति शेषः क्रमात् पर्यायक्रमेण असं-
प्रज्ञाते दूरप्रतिगमे ब्रह्मण्येति भावः समाधिना मनोनिवेशेन विवेकस्य

चित्तप्रसादनकरी परिकर्मरूपा

ज्योतिष्मती मधुमती च तथा विशोका ।

आनन्दया च सहिता सततं चकासु

भूपालवर्य ! सततं तव चित्तवृत्तिः ॥७॥

मैत्री साधुषु दुःखितेषु करुणोपेक्षा च पापात्मसु

वृत्तिः सा हृदयस्य भूप ! मुदिता सौख्यान्वितेष्वसु ते ।

एतासां परिशुद्धभाववशतः स्थैर्यान्वितं मानसं

सर्वानर्थनिवर्हणाय नृप ! ते शान्तिं परामृच्छतु ॥८॥

ज्ञानस्य उदयः भूयात् । हे भूमिपते ! इह अस्मिन् लोके ते तव
अत्यन्तः महान् पुरुषार्थानां धर्मादीनां लाभः भूवाच्च येन अश्वान्तभवेन
अनवरतजातेन तेन पुरुषार्थलाभेन ते तव मये संसारे पुनः, सम्भवः
पुनर्जन्म न भूयात् न भवतु । शार्दूलविक्रीडितं वृत्तम् । स्थायैवैर्यदि
यः सजौ सततगाः शार्दूलविक्रीडितमिति तल्लक्षणात् ॥६॥

चित्तेति । हे भूपालवर्य ! राजाधिराज ! तव चित्तवृत्तिः
मनोवृत्तिः सततं चित्तप्रसादनकरी लोकानां मनोरञ्जनी परिकर्म-
रूपा प्रसादनस्वरूपिणी ज्योतिष्मती तेजस्विनी मधुमती साधुर्य-
मुणोपेक्षा तथा विशोका शोकरहिता सततम् आनन्दया सन्तोषेण
सहितम् च सती चकासु विराजतु । वसन्ततिलकं वृत्तं, श्रियं वसन्त-
तिलकं तमजा जगौ न इति तल्लक्षणात् ॥७॥

मैत्रीति । हे भूप ! ते तव सा प्रसिद्धा साधुषु मैत्री, दुःखितेषु
करुणा, पापात्मसु अपेक्षा, सौख्यान्वितेषु सुखेषु मुदिता
हर्षवती हृदयस्य वृत्तिः अस्तु भवतु । हे नृप ! एतासां मैत्रीप्रभ-
तीनां परिशुद्धभाववशतः विशुद्धाभिप्रायत्वेन स्थैर्यान्वितं सुस्थिरम्
अचलमित्यर्थः ते तव मानसं सर्वेषाम् अनर्थानां पापानां निवर्ह-

योगोक्तलक्षण्यमादिभिरष्टसंख्यै-

योगानुशीलनमनुचर्यमातनु त्वम् ।

तुष्टीः सदा नवविधा नृपते ! लभस्व

लस्यन्तु योगजनितान्स्त्व सिद्धयोऽष्टौ ॥६॥

क्लेशजन्मपरिहीण ईश्वरी

वासनारहित एष भूपते ! ।

कर्मपाकपरिमुक्त आदिम-

चेतसि प्रणिहितः सदास्तु ते ॥१०॥

सारूप्यं विषयेषु सन्ततमनुस्यूतं विहायान्तरं

योगं ह्यतिनिरोधलक्षणमथो चित्तस्य भूपाप्नुहि ।

बाध निवारणाय परां शान्तिं सन्तोषम् इच्छतु प्राप्नोतु । शार्दूल-
विक्रीडितं वृत्तम् ॥८॥

योगेति । हे नृपते ! त्वम् अष्टसंख्यैः अष्टविधैः योगः जीव-
ब्रह्मणोरैक्यचिन्तनं तस्मिन् उक्तं लक्षणं येषां तथोक्ताः ते यमादयः ।
यमः बाह्येन्द्रियसंयमः आदर्येषां तथोक्ताः तैः अनुचर्य सन्ततं योगा-
नुशीलनम् आततु कुरु । हे नृपते ! त्वं सदा नवविधाः साध्याः
निरूपिता इति भावः तुष्टीः सन्तोषान् लभस्व, तथा तव योग-
जनितः योगाभ्याससाधिताः अष्टौ सिद्धयः, अणिमा लघिमा व्याप्तिः
पाकाय महिमा तथा । ईशित्वञ्च शक्तित्वञ्च तथा कामावसादित्वञ्च-
क्लेशवर्णाः लस्यन्तु स्फुरन्तु । वसन्तिजन्तु वृत्तम् ॥९॥

क्लेशेति । हे भूपते ! क्लेशेन जन्मना च परिहीणः अक्लेशः
अवशेत्यर्थः वासनारहितः संस्काररहितः कर्मणां पाकेन परि-
मुक्तः विरहितः आदिमः एष ईश्वरः ते तव चेतसि सदा प्रणिहितः
चक्षुर्विष्टः अस्तु । रथोत्तजावृत्तम् ॥१०॥

सारूप्यमिति । हे भूप ! त्वं विषयेषु सारूप्यन्दनयनितादिषु

येन स्यात् परनिर्वातिर्न च पुनर्जन्मादिकं भूपते !

जायेतापि भवाण्वे न च गतिः संसारमूलक्षयात् ॥११॥

शान्तो दान्तेन्द्रियः सन्नपरतिसंहितो दुःखसौख्ये सहिष्णु-
विश्वासी शास्त्रवाक्ये गुरुवचसि तथा, अद्वया संयुतश्च ।

आत्मन्येवात्मवीक्षानियतनिरतिभूत् सर्वयोगाङ्गयुक्तो

भूया भूपाल ! भूयो भवभवनसमुच्छेदबोधोदयाद्यम् ॥१२॥

आपाततो ज्ञातवेदवेदाङ्गार्थोऽपकल्मषः ।

नित्यनैमित्तिकप्रायश्चित्तोपास्तिपरोऽसि यत् ॥१३॥

वाङ्मयस्तुषु सन्ततम् अनुस्यूतम् अनुविद्धं संबन्धमिति यावत् आन्तरं
साक्ष्यम् अन्तःकरणवृत्तिमिति यावत् विद्यावत्त्वज्ञा अथ तत्त्यागा-
नन्तरमित्यर्थः । वृत्तिनिरोधलक्षणं योगम् उपायम् आप्नुहि बभूव ।
येन परा निर्वातिः परमसन्नोऽपः स्यात्, तथा संसारस्य मूलक्षयात्
पुनर्जन्मादिकं न च, भवाण्वेऽपि गतिः न च जायेत । शेषद्वैत-
विक्रीडितं वृत्तम् ॥११॥

शान्त इति । हे भूपाल ! त्वं भूयः पुनः भवभवनस्य संसार-
जन्मनः समुच्छेदे यो बोधः तस्य उदयायं शान्तः दान्तेन्द्रियः
जितेन्द्रियः सन्न उपरतिसंहितः विरतिसंहितः दुःखसौख्ये सहिष्णुः
सुखदुःखसङ्गनशीलः शास्त्रवाक्ये विश्वासी तथा गुरुणां वचसि अद्वया
संयुतः आत्मन्येव लक्ष्ये एव वा आत्मनः परमात्मनः बोद्धा
साक्षात्कारः तथा नियतं निरतिभूत् सन्नोऽपवान् सर्वैः योगाङ्गैः
यमनियमादिभिरटभिः युक्तः भूयाः भव । सङ्घराट्ठं, अजैयानां
त्वयेण त्विमुनिवतियुक्ता सङ्घरा कोत्ति तेवमिति तद्वक्ष्यात् ॥१२॥

• आपातत इति । यत् यतः त्वम् आपाततः साध्यतं ज्ञातः
विदितः वेदानां सामादोनां वेदाङ्गानां शिखादीनाम् अर्थः
तात्पर्यं येन त्वमाभूतः तथा नित्यादि अवश्यकर्तव्यानि नैमित्तिक-

नित्यानित्यविवेकिता तव सदा मोक्षे च तीव्रस्पृहा
वैराग्यं विषये तवास्ति सततं शान्त्यादि षट्कं तथा ।
तेन ब्रह्मविचारणे नरपते ! मन्येऽधिकारी भवान्
तस्मात् सद्गुरुदेवनेन सततं तत्रैव यत्नं क्रियाः ॥१०॥

सुखम् ।

वेदार्थानुभवेन यज्ञविधिना दानैस्तपश्चर्यया
प्रायश्चित्तविधानतो विविदिषा जातेति मन्ये तन ।
यस्या ब्रह्मविचारणाव यतश्चे विज्ञादिमुक्तैषणः
भूयात् ते नृप ! वेदवाक्यजनिता ब्रह्मात्मसाक्षात्कृतिः ॥११॥

कानि निमित्तवत्तात् उभयस्थितानि यानि प्रायश्चित्तानि पापशमन-
कर्माणि तेषाम् उपासिषु उपासनास्तु अतुष्टानेत्वित्यर्थः परः तत्-
परः, अतः अमकल्पः निष्पापः असि । अतुष्टुवृत्तम् ॥१२॥

श्रुतेति । हे नरपते ! तव नित्यानित्यविवेकिता नित्यस्म-
रमस्मिन् अनित्यस्य जगतः विवेकिता विशिष्टज्ञानं सदा सततं
मोक्षे तीव्रा उत्कण्ठा स्पृहा इच्छा च अस्तीति शेषः, तथा तव
सततं विषये वाङ्मनस्तुनि भोग्यवस्तुनीत्यर्थः वैराग्यं योतस्पृहत्वं
तथा शान्त्यादिषट्कं योगशास्त्रोक्तञ्चक्षणम् अस्तीति शेषः । तेन
हेतुना भवान् ब्रह्मविचारणे तत्त्वावशीलत्वे अधिकारी इति मन्ये,
तस्मात् सततं गुरुणां देवनेन परिचर्यया सततं तत्रैव ब्रह्मविचारण-
एव यत्नं क्रियाः कुरु । शार्दूलविक्रीडितं वृत्तम् ॥१३॥

वेदार्थानुभवेनेति । हे नृप ! तव वेदार्थस्य अनुभवेन बोधेन
यज्ञविधिना यज्ञावशानेन दानैः तपसा चान्द्रायणादीनां चर्यया
अतुष्टानेन प्रायश्चित्तानां पापशमनकर्माणां विधानतः विधानेन विवि-
दिषा ज्ञानेच्छा जाता इति मन्ये, यस्याः विविदिषायाः हेतोः
विज्ञादिषु धनादिषु कृता त्यक्ता एवमप्यास्पृहा येन तथाभूतः सन्

यथा शक्त्या सम्यक् प्रसूतमपि चैतन्यममलं

गुहास्यं सद्वत् तिमिरनिकरेणावृतमिव ।

जहि त्वं विचेपान्त्वयपरमशक्त्या पुनरसुं

ततस्ते चैतन्यं हृदयसदने संस्फुरतु तत् ॥१६॥

दोषान्निषेधानपह्नाय सम्यग्बोधेन जीवन्नपि मुक्त एव ।

प्रारब्धकर्मक्षयतः परस्तादिदेहकैवल्यमवाप्नुहि त्वम् ॥१७॥

याथार्थबोधेन निवृत्तमिच्छाज्ञानस्य दोषादिविवर्जितस्य ।

महविचारणाय तत्त्वानुशीलनाय यतसे यत्नवान् अवि, अतः ते

तव वेदात्मकेन वेदार्थानुशीलनेन जनिता ब्रह्मात्मसाक्षात्कृतिः

महापुण्यः परमात्मनः आत्मनि साक्षात्कारः भूयात् । शार्दूलविक्री-

डितं वृत्तम् ॥१५॥

यथेति । यथा शक्त्या अविद्ययेति यावत् सम्यक् प्रसूतं स्फुरि-

तमपि अमलं गुहास्यं हृदयस्य चैतन्यम् आत्मतत्त्वं तिमिरेण

अन्धकारेण आवृतं सद्वत्तमिव आवृतं लोकैरज्ञातमिति भावेः

युनः किन्तु त्वं विचेपान्त्वया विचेपनाम्नी आवरणभेदिनीति यावत्

या परमा शक्तिः तत्त्वज्ञानमिति यावत् तया अमं शक्तिम् अवि-

द्यानिवृत्त्यर्थः जहि नाशय, ततः अविद्याध्वंसनानन्तरं तत् चैतन्यं

ते तव हृदयसदने अनोसन्दिरे संस्फुरतु सन्दीयताम् । शिखरिणी-

वृत्तम् ॥१६॥

दोषानिति । अज्ञेयान् समग्रान् दोषान् अपह्नाय त्वक्त्वा सम्यक्-

बोधेन सम्पूर्णज्ञानेन जीवन्नपि जनः मुक्त एव मुक्तिं गत एव । त्वं

प्रारब्धस्य पूर्वकृतस्य कर्मणः शुभाशुभकूपस्य ज्वरतः क्षयात् परस्तात्

ध्वनन्तः विदेहकैवल्यं भौतिकदेहवर्जितं मोक्षम् अवाप्नुहि

जमस्य । उपजातिवृत्तम् ॥१७॥

याथार्थ्येति । याथार्थ्यबोधेन तत्त्वज्ञानेन निवृत्तं निश्चा-

अजयन्स्ते क्रमशोऽप्रवृत्तेरात्यन्तिकी दुःखनिवृत्तिरास्ताम् ॥१८॥

शान्ते शान्ते निशान्ते तव वस्तुतरां सर्वलोकैकसाक्षी
भूयामुयोऽभिभूया रिपुकुलनिवहं सर्वधामैकधामन् ।।

प्रत्यूहव्यूहरागिस्तव विलयमिती युद्धयावासु भूयाद्
भूमे भूमेऽनु रूपे भवतु च नितरां तेऽनुकम्पा सदैव ॥१९॥

सर्वप्रत्ययसङ्गता निगदिता सत्साधनैरन्विता

लिङ्गालिङ्गयुता विभक्तिवचनैर्नित्यं समुद्रासिनी ।

स्फोटिता प्रकृतिस्वदीयहृदये नित्यं जरीजृम्भतां

नित्या ब्रह्ममयी विवर्त्तजगतामर्थात्मनामाश्रयः ॥२०॥

ज्ञानम् अविद्येति यावत् वक्ष्ये तथाभूतस्य दोषादिविवर्त्तितस्य
अप्रवृत्तेः बीतरागस्य अतएव क्रमशः अजन्मनः पुनर्जन्मरहितस्य
ते तव आत्यन्तिकी दुःखनिवृत्तिः आस्तां भवतु । उपजातिवृत्तम् ॥१८॥

शान्ते इति । सर्वलोकानाम् एकः अद्वितीयः साक्षी परमात्मा
तस्मै शान्ते शान्ते मनसि निशान्ते गृहे, निशान्ते गृहशान्तवो-
रित्तरः । वस्तुतरां वस्तुतः वस्तुत्वार्थः । हे सर्वधामैकधामन् !
सर्वलोकानाम् एकनिज ! भूयोभूयः पुनः पुनः रिपुकुलनिवहं
शत्रुकुलमहम् अभिभूयाः पराजयस्व । तव युद्धयावासु प्रत्यूहव्यूहानां
विघ्नमसृजानां राशिः विलयमितः नाशं गतः भूयात् । अतु रूपे
तवाशानुसारिणीति भावः भूमे भूमे राजनि राजनि ते तव सदा
एव अनुकम्पा नितराम् अत्यर्थं भवतु च, स्वधरावृत्तम् ॥१९॥

सर्वेति । सर्वेषां प्रत्ययेन ज्ञानेन विश्वासेनेत्यर्थः सर्वैः प्रत्ययैः
प्रकृतेः परमात्मा प्रयुज्यमानैः तव्यादिभिश्च सङ्गता संयुता सङ्गिः
साधने कारणे सङ्गदादिभिः स्फुटानुबोधितनिष्पादनप्रकारैश्च क्वन्विता
युक्ता विज्ञानेन ज्ञेयता अविज्ञानेन अज्ञानेन च पक्षे लिङ्गेन पुंस्त्वादिभ्यः
लिङ्गेन अस्मात्सन्निवृत्त्यनेनेति यावत् युता विभक्तिवचनैः विशाद-

प्रजाः प्रजापाल ! पितेव पाया घोरादपायाज्जगदेकमान्य ! ।
 समस्तविज्ञानविवर्द्धनार्थं लोकोनशेषानिह शिष्य त्वम् ॥२१॥
 धर्मेषु चित्तं रमतां निरन्तरं कुकर्मवृत्तेश्च निवर्त्ततां तव ।
 प्रजासु कल्याणकरी हृदन्तरे वृत्तिस्त्वदीया सततं विराजताम् २२
 माधुर्यादिगुणैर्जुषां सुवचसां रीत्यादिसंशोभिनां
 सर्वालङ्कृतिशालिनां कलयसे सम्यक् रसास्वादनम् ।

व्यञ्जकवाक्यैः विभक्तिभिः सुप्रतिङ्लज्जणाभिः वचनैरेकत्वादिभिश्च
 नित्यं सततं ससद्भासिनी सम्यक् विद्योतिनी स्फुटति प्रकाशते
 अर्थः येन स स्फोटः पूर्वापूर्ववर्णानुभवसहितचरमवर्णव्यङ्ग्यवान् शब्दः
 आत्मा यस्याः तथोक्ता नित्या ब्रह्मभयी विवर्त्तजगतां जगत्-
 प्रपञ्चस्य अर्थात्मनाम् अर्थरूपपाणाम् आश्रयः निगदिता जगत्-
 कारणत्वेन कथिता प्रकृतिः सत्त्वरजस्तमोगुणभयी ऐश्वरी प्रकृतिः
 त्वदीयहृदये नित्यं सततं जरीजृम्भतां पुनः पुनरतिशयेन प्रकाशताम् ।
 शार्दूलविक्रीडितं वृत्तम् ॥२०॥

प्रजा इति । हे प्रजापाल ! जगताम् एकमान्य ! त्वं पितेव
 घोरात् अपायात् आपदः प्रजाः पायाः रजः इह जगति समस्त-
 विज्ञानविवर्द्धनार्थम् अशेषान् सर्वान् लोकान् शिष्य । उपजाति-
 वृत्तम् ॥२१॥

धर्मवृत्तिः । तव चित्तं निरन्तरं धर्मेषु रमतां रतं भवतु, कु-
 कर्मणां वृत्तेराचरणाच्च निवर्त्ततां निवृत्तं भवतु, त्वदीया प्रजासु
 कल्याणकरी शुभकरी वृत्तिः हृदन्तरे मनोमध्ये सततं विराजताम् ।
 वंशस्पविलं वृत्तं, वदन्ति वंशस्पविलं जतौ जराविति तल्लक्षणात् ॥२२॥

माधुर्यादीति । त्वं माधुर्यादिभिः माधुर्यं चित्तस्य हृद-
 येतभूतः आह्लादः । तदुक्तं दर्पणे । चित्तद्वीभावमयो ह्लादो
 माधुर्यसुव्यते इति । आदिपदेन ओजःप्रसादादीनां स्पर्शम् । शुभैः

अजन्मनस्ते क्रमशोऽप्रवृत्तेरात्यन्तिकी दुःखनिवृत्तिरास्ताम् ॥१८॥

शान्ते शान्ते निशान्ते तव वस्तुतरां सर्वलोकैकसाक्षी
भूयोभूयोऽभिभूया रिपुकुलनिवहं सर्वधामैकधामन् ! ।

प्रत्यूहव्यूहराशिस्तव विलयमितो युद्धयात्रासु भूयाद्
भूमे भूमेऽनुरूपे भवतु च नितरां तेऽनुकम्पा सदैव ॥१९॥

सर्वप्रत्ययसङ्गता निगदिता सत्साधनैरन्विता

लिङ्गालिङ्गयुता विभक्तिवचनैर्नित्यं समुद्गसिनी ।

स्फोटोत्पत्त्या प्रकृतिस्त्वदीयहृदये नित्यं जरीजृम्भतां

नित्या ब्रह्ममयी विवर्त्तजगतामर्थात्मनामाश्रयः ॥२०॥

ज्ञानम् अविद्येति यावत् यत्नं तथाभूतस्य दोषादिविवर्त्तितस्य
अप्रवृत्तेः वीतरागस्य अतएव क्रमशः अजन्मनः पुनर्जन्मरहितस्य
ते तव आत्यन्तिकी दुःखनिवृत्तिः आस्तां भवतु । उपजातिवृत्तम् ॥१८॥

शान्ते इति । सर्वलोकानाम् एकः अद्वितीयः साक्षी परमात्मा
तर् शान्ते शान्ते मनसि निशान्ते गृहे, निशास्ते गृहशान्तयो-
रित्यमरः । वस्तुतरां सततं वसत्वित्यर्थः । हे सर्वधामैकधामन् !
सर्वतेजसाम् एकनिख्य ! भूयोभूयः पुनः पुनः रिपुकुलनिवहं
यत्नकुलसङ्गम् अभिभूयाः पराजयस्तु । तव युद्धयात्रासु प्रत्यूहव्यूहानां
विघ्नसमूहानां राशिः विलयमितः नाशं गतः भूयात् । अनुकम्पे
तवाज्ञानुसारिणीति भावः भूमे भूमे राजनि राजनि ते तव सदा
एव अनुकम्पा नितराम् अत्यर्थं भवतु च, सङ्घराष्ट्रम् ॥१९॥

सर्वेति । सर्वेषां प्रत्ययेन ज्ञानेन विज्ञासेनेत्यर्थः सर्वैः प्रत्ययैः
प्रकृतेः परस्तात् प्रयुज्यमानैः तव्यादिभिश्च सङ्गता संयुता सङ्गः
साधनैः कारणैः सङ्घटादिभिः सूत्रानुबोधितनिष्पादनप्रकारैश्च अन्विता
युक्ता लिङ्गेन हेतुना अलिङ्गेन सभावेन च पक्षे लिङ्गेन पुंस्त्वादिना
अलिङ्गेन अव्ययत्वनिबन्धनेनेति यावत् युता विभक्तिवचनैः विज्ञास-

प्रजाः प्रजापाल ! पितेव पाया घोरादपायाजगदेकमान्य ! ।
 समस्तविज्ञानविवर्द्धनार्थं लोकोनशेषानिह शिष्य त्वम् ॥२१॥
 धर्मेषु चित्तं रमतां निरन्तरं कुकर्मवृत्तेश्च निवर्त्ततां तव ।
 प्रजासु कल्याणकरी हृदन्तरे वृत्तिस्त्वदीया सततं विराजताम् २२
 माधुर्यादिगुणैर्जृम्भां सुवचसां रीत्यादिसंशोभिनां
 सर्वालङ्कृतिशालिनां कलयसे सम्यक् रसास्वादनम् ।

व्यञ्जकवाक्यैः । विभक्तिभिः सप्रतिङ्लज्जणाभिः वचनैरेकत्वादिभिश्च
 नित्यं सततं समुद्भासिनी सम्यक् विद्योतिनी स्फुटति प्रकाशते
 अर्थः येन स स्फोटः पूर्वापूर्ववर्णानुभवसहितचरमवर्णव्यङ्ग्यार्थवान् शब्दः
 आत्मा यस्याः तथोक्ता नित्या ब्रह्ममयी विवर्त्तजगतां जगत्-
 प्रपञ्चस्य अर्थात्मनाम् अर्थस्वरूपायाम् आश्रयः निगदिता जगत्-
 कारणत्वेन कथिता प्रकृतिः सत्त्वरजस्तमोगुणमयी ऐश्वर्यं शक्तिः
 त्वदीयहृदये नित्यं सततं जरीजृम्भतां पुनः पुनरतिशयेन प्रकाशताम् ।
 शार्दूलविक्रीडितं वृत्तम् ॥२०॥

प्रजा इति । हे प्रजापाल ! जगताम् एकमान्य ! त्वं पितेव
 घोरात् अपायात् आपदः प्रजाः पायाः रजः इह जगति समस्त-
 विज्ञानविवर्द्धनार्थम् अशेषान् सर्वान् लोकान् शिष्य । उपजाति-
 वृत्तम् ॥२१॥

धर्मेऽस्मिन् । तव चित्तं निरन्तरं धर्मेषु रमतां रतं भवतु, कु-
 कर्मणां वृत्तेराचरणाच्च निवर्त्ततां निवृत्तं भवतु, त्वदीया प्रजासु
 कल्याणकरी शुभकरी वृत्तिः हृदन्तरे मनोमध्ये सततं विराजताम् ।
 वंशस्यविलं वृत्तं, वदन्ति वंशस्यविलं जतौ जराविति तल्लज्जणात् ॥२२॥

माधुर्यादीति । त्वं माधुर्यादिभिः माधुर्यं चित्तस्य द्रव-
 चेतुभूतः आह्लादः । तदुक्तं दर्पणे । चित्तद्रवीभावमयो ह्लादो
 माधुर्यं सन्व्यते इति । आदिपदेन योजःप्रसादादीनां ग्रहणम् । गुणैः

सत्काव्यार्थविभावनैकनिपुणः प्राज्ञोऽसि तेनास्माह

कीर्त्तिं स्यूतगुणादिवर्णनविधौ जातस्तवोत्कण्ठितः ॥२३॥

यावद्यस्य मतिर्विधावति परं तावद्धि तेनोद्यते

निःसीमे भवतो गुणार्णव इह प्रान्तं कथं प्राप्नुयाम् ।

यावन्तसु गुणा मम श्रुतिगतास्तावन्त एवोदिताः

क्षन्तव्यं क्षितिपाल ! चापलमिदं सोढुः क्षमैवोचिता ॥२४॥

शब्दव्यङ्गरसधर्मविशेषैः । उक्तञ्च दर्पणै । रसस्याङ्गित्वमात्रस्य धर्माः शौच्यादवो यथा । गुणा माधुर्यं भोजोऽथ प्रसाद इति ते विधेति । जुषां युक्तानां रीत्यादिभिः सम्यक् शोभन्त इति तथोक्तानां, रीतयश्च ठण्णोनोक्ताः । यथा, पदसङ्घट्टना रीतिरङ्गसंख्याविशेषवत् । उपकर्त्तुं रसादीनां सा पुनः स्याच्चतुर्विधेति । सर्वाभिरलङ्घ्यतिभिरलङ्घ्यमाशोपमादिभिः । अलङ्कारलक्षणञ्चोक्तं तेनैव । शब्दार्थवोरस्मिरा वे धर्माः शोभातिशयिनः । रसादीनुपकुर्वन्तोऽलङ्कारास्तोऽङ्गदादि-वदिति । शालन्ते शोभन्ते इति तथाभूतानां सुवचसां गद्यपद्यमया-नामिति यावत् सम्यक् रसास्वादनं कलयसे करोषि कर्त्तुं शक्नोषीवि-यावत्, अतः सतां काव्यानाम् अर्थविभावने तात्पर्यं यद्दे एकः अद्वितीयः निपुणः दत्तः प्राज्ञः विशिष्टप्रज्ञावान् अस्मि, तेन हेतुना अहं तव कीर्त्तिभिः यशोभिः स्यूताः अलुविद्धाः ये गुणादयः दवा-दाक्षिण्यादयः तेषां वर्णनविधौ कीर्त्तनव्यापारे उत्कण्ठितः उत्-सुकः जातः अस्मि । शार्दूलविस्फोटितं वृत्तम् ॥२३॥

यावदिति । यस्य मतिः बुद्धिः यावत् विधावति अभिगच्छति, तेन परं केशलं तावद्धि तावदेव उद्यते, वक्तुं शक्यते इति यावत् । अतः निःसीमे सीमारहिते भवतः इह गुणार्णवे गुणसिन्धो कथं प्रान्तं पारं प्राप्नुयां लभेय ? न कथं पारं गन्तुं शक्नुयमितिर्थाः अलमनित्वादिति भावः । यावन्त एव गुणाः स्वदीया इति शेषः मम श्रुतिगताः वर्णनोपरं प्राप्ताः तावन्त एव उदिताः उक्ताः,

अहो विधातुः करुणा प्रजासु ययाचराणीह समुत्सर्ज ।
येभ्योऽचरेभ्यो हृदयस्य भावः प्रकाशतेऽन्यस्य विबोधनार्थं ॥२५॥
भावं स्वात्मगुहाशयं न परथा वेद्यं परैर्व्यञ्जयन्
वर्णस्तोममहानिधिर्विधिक्रतो लोकोपकाराय यत् ।
तेनैव व्यवहारिणो वयमहो वर्णेषु सर्वे वशा
वर्णाद्यस्त्वमतश्च वर्णतुलया राजन् ! पुरो वर्णसे ॥२६॥

वशात् हे क्षितिपाल ! इदं चापलं प्रागल्भ्यं ममेति शेषः क्षन्त्यं
सोढव्यं त्वयेति शेषः, उचितश्चैतद्भवत इत्याह सोढुरिति सोढुः
सहनशीलस्य क्षमिष्य इत्यर्थः क्षमा उचितैव । सामान्येन विशेष-
समर्पणरूपोऽर्थान्तरन्यासः । तदुक्तं द्रुपदे । सामान्यं वा विशेषेण
विशेषस्तेन वा यदिति । कार्यञ्च कारणेनेदं कार्येण च समर्थ्यते ।
साधर्म्येणैतरेषांर्थान्तरन्यासोऽपि तथा तत इति । शास्त्रलविक्रोडितं
वृत्तम् ॥२४॥

अहो इति । विधातुः प्रजासु करुणा यतुक्त्वा अहो आश्च-
र्यम् । यया करुणया इह संसारे अचराणि वर्णान् प्रजायत-
निति यावत् समुत्सर्ज कृष्टवान् विधातेति शेषः । उक्तञ्च ।
घाण्टासिके ह ससये भ्रान्तिः संजायते नृणाम् । धात्वाचराणि
कृष्टानि पत्रारुहान्वतः पुरेति । येभ्यः अचरेभ्यः हृदयस्य मनसः
भावः अन्यस्य विबोधनार्थं विशिष्टज्ञानार्थं प्रकाशते । उपजाति-
वृत्तम् ॥२५॥

भावमिति । यस्य स्वात्मनः गुहाशयं हृदयस्य परथा अन्तेन
प्रकारेण न वेद्यं न विज्ञेयं भावम् अभिप्रायं परैः कल्पैः व्यञ्ज-
यन् प्रकटयन् लोकानाम् उपकाराय वर्णस्तोम एव वर्णावली एव
महानिधिः विधिना विधात्रा कृत इति यत् तेनैव महानिधना
एव वयं व्यवहारिणः आचारवन्तः तिष्ठाम इति शेषः अहो
आश्चर्यं सर्वे जनाः वर्णेषु अचरेषु अचराणामिति यावत् वशाः,

वर्ण्यन्ते विषया यैस्ते लोके वर्णा इतीरिताः ।

ज्ञातेषु तेषु वर्णेषु सावेक्ष्यात् लब्धवर्णता ॥२७॥

आरात्यकं दुःखमितीह लोके विष्णुर्यथाकारपदाभिधेयः ।

लोकस्य दुःखग्रहणात् त्वमेव राजंस्तथाकारपदेन वाच्यः ॥२८॥

कं सुखं हि कुरुते प्रजापतिस्ते न तस्य विदिता ककारता ।

सर्वलोकसुखकारता यतस्त्वय्यतस्तव ककारता मता ॥२९॥

अधीनाः । तच्च वर्णेषु ब्राह्मणक्षत्रियवैश्यशूद्रात्मकेषु मध्ये आद्यः
सुख्यः श्रेष्ठ इत्यर्थः हे राजन् ! अतश्च अस्माच्च कारणात् वर्णतुल्या
अक्षरसास्येन पुरः अयतः अतःपरमित्यर्थः वर्ण्यसे कीर्त्यसे ।
शार्दूलविक्रीडितं वृत्तम् ॥२६॥

वर्ण्यन्ते इति । यैः विषयाः पदार्थाः वर्ण्यन्ते कीर्त्यन्ते
बोध्यन्ते इति यावत् ते लोके वर्णाः अक्षराणीति ईरिताः कथिताः ।
तेषु वर्णेषु ज्ञातेषु सावेक्ष्यात् सर्वविषयज्ञानसञ्चारात् लब्धवर्णता
विवक्ष्यता पाण्डित्यमिति यावत् जायते इति शेषः । लब्धवर्णी
विवक्ष्य इत्यमरः । अतुष्टुवृत्तम् ॥२७॥

आरात्यकमिति । अकं सुखं ह्येनं दुःखम् आराति आदत्ते इति
इह लोके विष्णुः यथा अकारपदेन अभिधेयः वाच्यः अकारशब्देन
विष्णुरुक्त इत्यर्थः तथा त्वम् लोकस्य दुःखग्रहणात् एव निश्चये
प्रजानां कार्यदर्शने हि राज्ञां दुःखं भवतीति भावः अकारपदेन वाच्यः
प्रतिपाद्यः । इन्द्रवज्रावृत्तं, स्यादिन्द्रवज्रा यदि तौ जगौ ग इति
तत्त्वज्ञात् ॥२८॥

कमिति । प्रजापतिः कं सुखं कुरुते जवयति हि तेन हेतुना
तस्य प्रजापतेः ब्रह्मणः ककारता कथम् अभिधेयता विदिता लोके-
रिति शेषः कः ब्रह्मा इति उच्यते इति यावत् यतः त्वयि
सर्वेषां लोकानां सुखकारता सुखदायित्वम् अस्तीति शेषः अतः

अतोऽसि वर्णादिरनाद्यवर्णां

वर्गात्तमश्वादिमवगैरूपः ।

ततोहि लोके मनुजेन्द्र ! चित्रं

सर्वे विरोधास्त्वयि नाशमाप्ताः ॥२०॥

प्रणयसे येन समस्तलोकैस्तेनैव लोके प्रणवोऽसि राजन् ! ।

धर्मार्थकामत्रयतत्परत्वात् तयोव मूर्त्तिर्भवतश्चकास्ति ॥२१॥

अस्मात् कारणात् तत्र ककारता ककारशब्दप्रतिपाद्यता मता ककार-
शब्देन त्वनुच्यसे इति यावत् । इन्द्रवज्राद्युत्तम ॥२६॥

यत इति । हे मनुजेन्द्र ! नृपते ! यतः कारणात् त्वं वर्णादिः
वर्णांतां ब्राह्मणक्षत्रियवैश्यशूद्राणाम् आदिः श्रेष्ठः इत्यर्थः अथ-
च अनाद्यवर्णः न तु आद्यवर्णः ब्राह्मण इत्यर्थः वर्गेषु समूहेषु
मध्ये उत्तमः यदा वर्गेषु यशःसु गुणेषु वा उत्तमः अदिमवग-
रूपः आदिसं श्रेष्ठः वर्गः गुणः रूपञ्च यस्य तथाभूतः अस्मि
ततः कारणात् लोके सर्वे विरोधाः त्वयि नाशं विनश्यन् आप्ताः
मताः । यदा त्वं वर्णादिरथच अनाद्यवर्ण इति वर्गात्तमः आदिम-
वगरूप इति च शब्दमात्रविरोधोऽपि नास्ति ततः कथम् अन्यत्कार्यतो
विरोधः सम्भवदिति भावः चित्रनाशय्यमेतदिति शेषः । उप-
जातिद्युत्तम ॥३०॥

प्रणयसे इति । येन हेतुना मनस्तैः लोकैः प्रकर्षेण नूयसे
स्तूयसे, हे राजन् ! तेनैव लोके जगति प्रणवः स्तवनीयः स्तोत्रारख
असि । भवतः धर्मार्थकामानां त्रयतत्परत्वात् तयोव त्रिवेदीय
मूर्त्तिः चकास्ति शोभते यथा त्रिवेदी धर्मार्थकामप्रतिपादकतया
शोभते तथा तव मूर्त्तिस्तेषां त्रयतत्परतया शोभते इति यावत् ।
उपजातिद्युत्तम ॥३१॥

शासनात् सर्वलोकानां शास्त्ररूपोऽसि भूपते ! ।
 सर्वस्थितेर्धारणाच्च धर्मे इत्यभिधीयसे ॥३२॥
 सर्वलोके राजमानः प्रकृतीद्यापि रञ्जयन् ।
 सङ्गतार्थं राजशब्दं विभ्रत् लोकेषु विश्रुतः ॥३३॥
 यशःस्तोमे सोमे तव समुदिते भूमिवलये
 तमोवृन्दं स्थानं क्वचिदपि यदा नाप नृपते ! ।
 तदा भ्रामं भ्रामं वियति कृतलक्ष्यं गतमर्द्ध-
 स्तमोरूपेणैव स्थितमिति सुधा ज्योतिषकथा ॥३४॥
 सत्कीर्त्तिपूर्त्तिनिवहेन धरातले त
 वर्णान्तरापहरणात् धवलीकृतोऽस्मिन् ।

शासनादिति । हे भूपते ! त्वं सर्वलोकानां शासनात् शास्त्र-
 रूपं यस्य तथाभूतः असि, सर्वेषां स्थितेः मर्यादायाः चारणाच्च
 धर्मे इति अभिधीयसे कथ्यसे । अनुष्टुप् छन्दः ॥३२॥

सर्वलोके इति । सर्वस्मिन् लोके जगति राजमानः दीप्यमानः
 प्रकृतोः प्रजाः रञ्जयञ्च लोकेषु सङ्गतार्थम् अन्वर्थं राजशब्दं
 विभ्रत् विश्रुतः प्रख्यातः असि । अनुष्टुप् छन्दः ॥३३॥

यश इति । हे नृपते ! तव यशसां स्तोमे राशौ सोमे चन्द्रे
 भूमिवलये भूमण्डले समुदिते सति तमोवृन्दं ध्वान्तराशिः यदा
 क्वचिदपि स्थानं न आप न लेभे, तदा तमोवृन्दं भ्रामं भ्रामं
 पुनः पुनः भ्रमित्वन्त्वर्थः वियति आकाशे कृतलक्ष्यं गतम् । अर्द्धः
 वियत् आकाशं तमोरूपेणैव स्थितमिति ज्योतिषाणां ज्योतिर्विद्वां
 कथा सुधा मिथ्या । शिखरिणीछन्दः ॥३४॥

सत्कीर्त्तिर् इति । हे नृप ! ते तव सतीनां कीर्त्तिपूर्त्तीनां निवहेन
 समूहेन वर्णान्तराणां नीलपीतादीनाम् अपहरणात् धवलीकृते
 च तीकृते स्मिन् धरातले वर्णेषु ब्राह्मणक्षत्रियवैश्यसूत्रेषु मध्ये

वर्णेषु भेदरहिता इह सर्वलोकाः

चित् त्वदीयविषये नृप ! वर्णभेदः ॥३५॥

त्वदीयकीर्त्या सितया नृपाल !

सर्वेषु वर्णेषु निवारितेषु ।

चित् त्वदीये विषये समन्तात्

सर्वेऽपि लोकाः किल लब्धवर्णाः ॥३६॥

कुन्देन्दुसुन्दररुचा तव कीर्त्तिपूर्त्या

ध्वस्तं गुहास्थमपि यत् तम एतदेव ।

व्योमापि तद्भयवशात् किल कीर्त्तिबन्धुं

चन्द्रं समाश्रितमदो न विधौ कलङ्कः ॥३७॥

सर्वे लोकाः भेदरहिताः समभावेन ऐकमत्येन स्थिता इति यावत् किन्तु चित्तम् आश्चर्यम् इह त्वदीयविषये त्वत्सकाये इति यावत् वर्णभेदः वर्णानां ब्राह्मणादीनां भेदः विशेषः गौरवलोचन-
बोधनेति शेषः ब्राह्मणाः सर्वेषु माननीयाः ततः क्षत्रिवादीनो
वैश्यास्ततः शूद्रा इत्येवं यथावयवं भवता समादरः क्रियते इति
भावः । वसन्ततिलकं वृत्तम् ॥३५॥

त्वदीयेति । हे नृपाल ! सितया श्वेतया तव कीर्त्या सर्वेषु
वर्णेषु नीललोहितादिषु अथच ब्राह्मणादिषु इति विरोधः निवारि-
तेषु तिरोहितेषु सत्सु त्वदीये विषये राज्ये समन्तात् सर्वेऽपि
वर्णाः ब्राह्मणादयः अथच नीललोहितादय इति विरोधः लब्ध-
वर्णाः विश्वलोकाः पण्डिता इत्यर्थः अथच प्राप्नोन्नीललोहितादि-
कान्तय इति विरोधः चित् किल आश्चर्यमेतत् । उपजाति-
वृत्तम् ॥३६॥

कुन्देति । कुन्दवत् इन्दुवच्च सुन्दरी कानिर्वस्थाः तथाभूता
तव कीर्त्तिपूर्त्या यशःस्त्रामेन गुहास्थमपि गच्छेत्स्त्रियमपि यत्

भूमण्डलादपहृता यशसेन्दुना वा
तस्यापकारकरणाय कृतोद्यमा ते ।

तद्वन्धुचन्द्रमनघं यसतीव रोषात्

राहुच्छलेन किल भूप ! तमस्ततिः सा ॥३८॥

विश्वरूपपरिचिन्तयानिशं विश्वरूपधरतामुपेयिवान् ।

यो हि यत्र मन आददे चिरं तेन तस्य किल रूपमाप्यते ॥३९॥

विश्वात्मकोऽपि यतसे कमलोदयार्थं

लोकेषु धर्मजननात् तमसो निरासात् ।

तमः ध्वस्तं निरस्तम् एतत् तमः व्योम आकाशम् एत्यापि आग-
त्यापि तव भयवशात् तव कीर्तिबन्धुं चन्द्रं समाश्रितं बन्धोरनु-
रोधेन यदि मां रक्षतीति धिमेति भावः अथै विधौ चन्द्रे कञ्छुः
न । वसन्ततिलकं वृत्तम् ॥३७॥

भूमण्डलादिति । हे भूप ! तव यशसा इन्दुना चन्द्रेण वा
तमसो ततिः समूहः भूमण्डलात् अपहृता दूरीकृता, सां ते तव
तस्य यशसः अपकारकरणाय कृतोद्यमा उद्यमवती सती राहु-
च्छलेन अनघं निर्मलं तस्य यशसः बन्धुं चन्द्रं रोषात् यसतीव
किल । वसन्ततिलकं वृत्तम् ॥३८॥

विश्वेति । त्वम् अनिशं निरन्तरं विश्वरूपस्य परमात्मनः परि-
चिन्तया विश्वरूपधरतां पृथिवीधारकत्वम् ईश्वररूपधरत्वञ्च उपेयि-
वान् प्राप्तवान् असि । हि यतः यः जनः यत्र वसिन् विषये मनः
चिरम् आदधे आहितवान् तेन तस्य रूपम् आप्यते लभ्यते किलेति
प्रसिद्धौ । इन्द्रवज्रावृत्तम् ॥३९॥

विश्वात्मक इति । विश्वात्मकः विश्वरूपोऽपि लोकेषु जूर्गितेषु
धर्मजननात् धर्मसंस्थापनात् तमसः अन्धकारस्य निरासाच्च कम-
लायाः लक्ष्म्याः उदयार्थं वृद्धार्थं यतसे चक्षुसे । तेजसां बहुस्य

तेजःसहस्रनिक्षयो जगतां पतिश्च

भास्त्रांश्च नो खरकरः प्रथितः पृथिव्याम् ॥४०॥

कलमन् सकलाः कलाः सदा

रचयन् कौमुदमुद्विजृम्भणम् ।

द्विजराजोऽसि कलङ्कभागितां

न च दोषाकरताञ्च नाश्रितः ॥४१॥

भूमिनन्दनतां विश्वत् रक्ताङ्गत्वञ्च धारयन् ।

मङ्गलोऽपि महीपाल ! वक्रत्वं न समाश्रितः ॥४२॥

निलयः स्थानं मञ्चाप्रताप इति यावत् जगतां पतिः भास्त्रांश्च दीप्यमानश्च किन्तु पृथिव्यां खरकरः तोक्ष्णकिरणः अथच लोकानां सुखदराजांश्चाङ्गीकृत्यः प्रथितः प्रसिद्धः असि । वसन्ततिलकं प्लुतम् । व्यतिरेकालङ्कारः ॥४०॥

कलयन्निति । सदा कललाः सरस्याः कलाः विद्या इति यावत् अवयवावशेषांश्च कलयन् धारयन् कौ पृथिव्यां मोदन्ते इति कौमुदाः लोका इति यावत् तेषां सुदः आनन्दस्य विजृम्भणं प्रकटनं कौमुदानानियं कौमुदी सा चामौ सञ्चेति कौमुदस्य तस्याः सविजृम्भणम् एहोपनं रचयन् कुर्वन् द्विजराजः चन्द्रः अथच द्विजेषु ब्रह्मण्यक्षत्रवैश्येषु मध्ये राजते इति तथोक्तः असि भवसि, किन्तु कलङ्कभागितां न दोषाकरताञ्च न आश्रितः । चन्द्रो हि कलङ्को दोषाकरः निशाकर इति भावः, त्वन्तु निष्कलङ्कः निर्दोषश्चेति व्यतिरेकालङ्कारः । तदुक्तं रूपेण । आधिक्यसुपमेयस्योपमानान्व्यूनतायवा । व्यतिरेक इति ॥४१॥

भूमिति । हे महीपाल ! त्वं भूमेः पृथिव्याः नन्दनताम् आनन्दजनकत्वं विश्वत् दधानः रक्तानि अनुरक्तानि अङ्गानि अमा-त्मादीनि प्रकृतयः यस्य स रक्ताङ्गः तस्य भावः तत्, साम्यमात्रमुद्धृत्-

द्विजवरगणराजं नन्दयन् सौम्यमूर्तिः

प्रथितबुधसमाख्यो रोहिणीनन्दमथ ।

नरपतितिलकस्त्वं राजपुत्रत्वमाप्तः

खरतरकरयोगं नाश्रितस्त्वं कदाचित् ॥४३॥

गिराम्पतिर्जिष्णुमतः कचान्वित-

स्तारापतिश्चित्रशिखण्डिभूषितः ।

कोषराष्ट्रदुर्गवलानि च । राज्याङ्गानि प्रकृतय इत्युक्तेः । धारयन्
मङ्गलः शुभकरः अथच मङ्गलपञ्चोऽपि वक्रत्वं कोटिल्यं वक्रा-
कारत्वञ्च न आश्रितः । मङ्गलपञ्चो हि भूमिसुतः रक्तवर्णः वक्रा-
कारश्चेति भावः । अत्रापि व्यतिरेकः । अनुष्टुप् वृत्तम् ॥४२॥

द्विजेति । त्वं द्विजवरेण सह गणराजः गणेशः द्विजवर-
गणराजः तं ब्राह्मणश्रेष्ठं गणपतिञ्चेत्यर्थः पक्षे द्विजवरगणराजं
चन्द्रं पितरस्मिन्ति भावः नन्दयन् हर्षयन् सौम्यमूर्तिः शान्ताकृतिः
पक्षे सोमस्य इयं सौम्या मूर्तियस्य तथोक्तः आत्मा वै जायते पुत्र
इति श्रुतेः पुत्रस्यात्ममूर्तिरप्यतिपादनादिति भावः प्रथिता ख्याता
बुधेषु विद्वत्सु समाख्या सम्यक् नाम पक्षे बुध इति समाख्या यस्य
तथोक्तः रोहिणीनां घनूनां नन्दनः गवां प्रतिपालक इति भावः
पक्षे रोहिण्यस्तदाख्याया सातुर्नन्दनः आनन्दजननः नरपतीनां
राजां तिलकः ललाटभूषणभूत इत्यर्थः राजपुत्रत्वं नृपतितनयत्वं
पक्षे राजवन्दस्य पुत्रत्वम् आप्तः, किन्तु कदाचिदपि त्वं खरतरकर-
योगं तीक्ष्णतरराजभागयाहित्वमित्यर्थः पक्षे खरतरकरस्य स्वर्यस्य
योगं न आश्रितः न प्राप्तः । बुधपञ्चो हि कदाचित् स्वर्यमङ्ग-
साग्नोतोति भावः । व्यतिरेकावह्वारः । मालिनीयुक्तं, ननमयय-
युतेन मालिनी भोगिनीकैरिति वक्ष्यन्त्याम् ॥४३॥

गिरामिति । त्वं गिरां वाचां पतिः सरस्वतीपतिरित्यर्थः
विद्वानिति भावः पक्षे ब्रह्मपतिः । जिष्णु जयसाधनं मतम् अग्निः

गुरुनिबन्ताश्मवृत्तिश्चिन्तात्

परं न चार्वाकमतप्रवर्त्तकः ॥ ४४ ॥

कविश्च काव्यप्रणयात् सदा त्वं

नीत्यादिशास्त्रेषु च पारदृष्ट्या ।

सदीदयस्ते भुवि तीक्ष्मतेजः-

सम्पर्कता नास्ति मनाक् कदाचित् ॥ ४५ ॥

प्रायो विचेष्टितमिति भावः यच्च तथाभूतः पक्षे जिष्णुना इष्टे च
मतः सम्मानितः जिष्णुर्लक्ष्यमभः शक्र इत्यनरः । कवेः केवैः
अन्वितः युक्तः सुकेशः इति भावः पक्षे कचेन तन्मन्त्रा निजयुक्तेषु
अन्वितः । तारा सञ्चाविद्याविशेषः तां पाति रक्षति उपास्ते इति
भावः तद्योक्तः पक्षे तारानान्त्रो भार्या तद्धाः पतिः । चित्रैः
सनोद्धरैः शिखाण्डभिः मयूरैः भूषितः अचङ्कृतः समन्तात् पोषित-
मयूराणां सञ्चरणादिति भावः पक्षे चित्रशिखाण्डिना अङ्कुरिता
क्षपित्वेति भावः भूषितः शोभितः सङ्घर्षिपुलकत्वेनेति भावः ।
मैत्रान् पक्षे आचार्यः आश्रमाणां ब्रह्मचारिप्रभृतीनां ब्रह्मचारी
गृही वाणप्रस्थो भिक्षुश्चतुष्टयः । आश्रमोऽस्तीत्यनरः । इतिः
आचारः तस्याः शिष्याणां प्रवर्त्तनात् उपदेशादिति च निबन्ता
शास्त्रा पक्षे शास्त्रकर्त्ता, परं किन्तु चापेकाणां बौद्धमतानुवर्त्तिनां
मतस्य प्रवर्त्तकः प्रचारकः न व्यसीति शेषः । बृहस्पतिर्हि चार्वाकिनत-
प्रणया त्वन्तु न तथा केवलं वैदिकधर्मप्रवर्त्तक इति व्यतिरेका-
जङ्गारः ॥ ४४ ॥

कविश्चेति । त्वं काव्यप्रणयनात् काव्यरचनात् पक्षे काव्यस्य सङ्ग-
तस्य प्रणयनात् उत्पादनात् कविः पक्षे युक्तः । यदा नीत्यादि-
शास्त्रेषु च पारदृष्ट्या विचक्षणः उभयत्र समानम् । ते तत्र भुवि
पृथिव्यां सदा उदयः उज्जतिः । किन्तु कदाचित् मनाक् रेषत् अपि

प्राणिहिंसाभवेनेव पदभ्यां मन्दं चरन् भुवि ।
 शनैश्चरोऽसि मितस्य नन्दनात् क्रूरता न वै ॥४६॥
 ह्ययथा भूमिभाश्रित्य चन्द्रार्कौ तेजसा यसन् ।
 राहुत्वं प्राप्तवान् राजन् ! न चागुत्वमवाप्तवान् ॥४७॥
 वैरिव्यूहविनाशनाय जगतामुत्पातकेतुर्भवान्
 क्रान्तीं खेचरगास्त्वदीयवग्गास्तेनासि पातो मत्तः ।

तौ गते जसः खरप्रतापस्य पक्षे सूर्यस्य सम्पर्कता नास्ति । अत्रापि
 व्यतिरेकः ॥४५॥

प्राणीति । त्वं भुवि पृथिव्याः प्राणिनां हिंसाभवेनेव पदभ्यां
 मन्दं चरन् सौम्यभावेन विचरन् कार्यं सम्पादयन्निति यावत् पक्षे
 मन्दं तदाख्यां चरन् लभमानः शनैश्चरः शनैः मन्दं चरतीति
 तथोक्तः पक्षे शनैश्चरोऽसि किन्तु मितस्य बन्धुजनस्य नन्दनात्
 ह्यनन्दजननात् पक्षे सूर्यस्य नन्दनात् ह्यनन्दजननात् सूर्यतनयत्वा-
 दिति भावः ते तव क्रूरता निष्ठुरता न अस्तीति शेषः । शनैश्चरः
 च निष्ठुरः त्वन्तु तथा नेति व्यतिरेकः ॥४६॥

ह्ययवेति । हे राजन् ! त्वं ह्ययथा दीप्या पक्षे अनातमेन
 भूमिम् आश्रित्य तेजसा चन्द्रार्कौ यसन् पराभवन् राहुत्वम् आप्त-
 वान्, किन्तु नास्ति गौः क्षिरणः प्रभाव इति यावत् यस्य सः अगुः
 क्षिप्रताप इत्यर्थः पक्षे नास्ति गौः शिरो यस्य तथोक्तः निर्मलक
 इत्यर्थः तस्य भावः तत् न च अवाप्तवान् न लब्धवान् । व्यतिरेक-
 लङ्कारः ॥४७॥

वैरीति । भवान् वैरिणां शत्रूणां व्यूहः संजितं बन्धं व्यूहस्तु
 बन्धविन्यास इत्यमरः । तस्य विनाशाय जगताम् उत्पातकेतुः
 अभिज्ञकेतुः । खेचरगाः देवानुगामिनः देवगजकाः ब्राह्मणा
 इति यावत् पक्षे खेचरान् आकाशचारिणः नक्षत्राणीति यावत्
 गच्छन्तीति तथोक्ताः सूर्यादियथा इत्यर्थः, क्रान्तीं रविसंक्रान्तिने-

चित्तास्ते शतशः शिखाः समुदिता वक्षेत्र वीर्यस्य च
जाने नासुरयोनिरङ्ग, तामिदं लोकेषु तद् विद्युतम् ॥४८॥

विघ्नानां वारणास्त्रोके गणराजत्वमागतः ।

तव नो रामवैरित्वं दाने न वारणास्यता ॥४९॥

भवान् शक्तिधरः साक्षात् सेनानीत्वमुपामतः ।

सुकुमारो महीपाल ! न च प्राप्तः कुमारताम् ॥५०॥

पक्षे खगालमध्यर्त्तित्वः निरचीनरेखायां त्वदीयवशगाः तव वशं
गच्छन्ति संक्रान्ता दानस्य प्राशस्त्यात् त्वत्प्रकाशात् बह्विधं घनानि
लभन्ते इति भावः, तेन हेतुना च भोः पाता रक्षिता पालयितेति
यावत् तच्चे पातः तदाख्यपक्षविशेषः सतः कथितः । ते तव बुद्धेः
वीर्यस्य च चित्ताः बह्विधाः शतशः शिखाः प्रतापा इति भावः
पक्षे ज्वालाः समुदिताः सम्यक् उदयं प्राप्ताः । इदम् अङ्गुतं तत्
लोकेषु प्रसिद्धं त्वद्रूपं वास्त्विति भावः न असुरयोनिः असुरः राज्ञः
योनिर्यस्य स तयोक्तः राज्ञत्पन्नः केतुरित्यर्थः न इति जाने । तव
बुद्धयः केतुधर्मशान्तिरेपि तत्त्वं त्वयि नास्तीति भावः । शास्त्रेण
विक्रीडितं दृष्टम् ॥४८॥

विघ्नानामिति । त्वं लोके जगति विघ्नानां वारणात् दूरी-
करणात् गणराजत्वं गणेशत्वम् आगतः प्राप्तः गणेशस्य विघ्नहरत्वं
प्रसिद्धम् । किन्तु तव दाने रामेण परशुरामेण वैरित्वं शत्रुभावः
नो कदाचित् गणपतिः प्रहृष्टिष्याय ज्ञानदग्न्याय पृथिवीं जित्वा
कश्यपाय दत्तवते विद्वेषमकरोदिति पुराणवाक्तांस्तु सन्वेया । न च
वारणास्यता गजाननत्वम् । त्वन्तु रामस्य वैरो न गजाननश्चेति
व्यतिरेकावधारः । अतुष्टुवृत्तम् ॥४९॥

भवानिति । हे महीपाल ! भवान् शक्तिधरः प्रभावमन्त्रोत्-
साहशक्तिसम्पन्न इति यावत् पक्षे शक्तिनामास्त्रधारी अतः साक्षात्
सेनानीत्वं ब्रह्माधिपतित्वं पक्षे कर्त्तव्यत्वं, सेनानीरामभूम् इत्य-

विभूतिभूषितो भूप ! तारानाथकतेक्षणः ।

गामाश्रित्य शिवो भूत्वा न प्राप्तः कामवैरिताम् ॥ ५१ ॥

विद्वन्मानसहंसवासनिरतो वाण्या च कण्ठे श्रितो

हस्ते साक्षकमण्डलुनरपते ! सूत्रं च विभ्रद् गले ।

वेदानध्ययनादिभिर्वहुलयन्त्रैश्चतुर्भिर्मखैः

त्वं ब्रह्मत्वमुपागतोऽपि जरसा नाक्रान्त इत्यङ्गुतम् ॥ ५२ ॥

सरः । उपागतः प्राप्तः । सुकुमारः सुकोमलाङ्गः सुन्दरवयव इत्यर्थः
किन्तु कुमारतां शिशुत्वं न च प्राप्तः । तव बाहव्यवहारो नास्ति
विचक्षणतापूर्वकमेव व्यवहरसीति भावः । अतुष्टुवृत्तम् । व्यतिरेकालङ्कारः ॥ ५० ॥

विभूतोति । हे भूप ! त्वं विभूतिभिः सम्पदभिः पञ्चे भस्त्रभिः,
भूतिर्भस्त्रानि सम्पदोत्थमरः । भूषितः अलङ्कृतः तारानाथे शङ्करे
कृतम् क्लृप्त्यं दर्शनम् अभिनिवेश इति भावः येन तथोक्तः शिवोपा-
सक इति भावः पञ्चे तारानाथेन चन्द्रेण कृतं भूषितम् ईक्षणं तृतीयं
नेत्रं यस्य तथाभूतः, गां पृथिवीं पञ्चे वृषभम् आश्रित्य शिवः शुभ-
करः लोकानामिति शेषः पञ्चे तदाख्यः भूत्वा कामवैरितां काम्यन्ते
इति कामाः विषयाः तेषां वैरितां यत्नतां ध्वंसकारित्वमिति यावत्
पञ्चे, मदनरिपुतां न प्राप्तः प्रत्युत कामानां वर्जक एव भवानिति
भावः । अतुष्टुवृत्तम् । व्यतिरेकालङ्कारः ॥ ५१ ॥

विद्वदिति । हे नरपते ! त्वं विदुषां मानसं हंस इव तस्मिन् वासे
निरतः सदा विदुषां मनःसु अधिष्ठित इत्यर्थः पञ्चे विदुषां मानस-
मिव हंसः स्ववाहनभूत इति यावत् तस्मिन् वासे निरतः आसक्तः ।
वाण्या वाग्देव्या कण्ठे श्रितः कण्ठवर्त्तिविद्य इत्यर्थः पञ्चे वाग्देव्या
सरस्वत्या संपत्येति भावः कण्ठे श्रितः आबिज्ञित इत्यर्थः । उन्ने
अक्षेण जपमालया कमण्डलुना च सहितः, गले सूत्रं यज्ञोपवीतं
विभ्रद् दधानः चतुर्भिर्मखैः उपायैः अध्यायनादिभिः अधीति

नित्यं सत्वसमाश्रितो द्विजगतिर्लक्ष्मीपतिर्भूपते !

देवानां हितकृत्सतां गतिरंहो वैकुण्ठधामाश्रितः ।

गोलोकैकविभूषणं च शरणं भक्तस्य कामप्रसू-

विष्णुस्त्वं बलिदासतां न च गतो जानेऽतिचित्रं महत् ॥५३॥

बाधाचरणप्रचारणेत्यर्थः वेदान् उच्चैरातयन् बद्धयन् विस्तारयन् पक्षे चतुर्भिर्द्वैः वदनैः अध्ययनादिभिः वेदान् उच्चैरत्यर्थं बद्धयन् विस्तारयन् ब्रह्मत्वम् उपागतः प्राप्ताऽसि, किन्तु जरसा बाधक्येन न आक्रान्तः नाभिभूतः इति अद्भुतम् आश्चर्यम् । ब्रह्मा हि जराजीर्णस्त्वन्तु न तथेति व्यतिरेकः । शार्दूलविक्रीडितं वृत्तम् ॥ ५२ ॥

नित्यमिति । हे भूपते ! नित्यं सततं सत्त्वेन उत्साहेन पक्षे सत्त्वगुणेन समाश्रितः युक्तः, द्विजाङ्गां ब्राह्मणानां गतिः आश्रयः पक्षे द्विजेन पक्षिणा गरुडेनेत्यर्थः, दन्तविप्राण्डजा द्विजा इत्यमरः । गतिर्गमनं यस्य तथाभूतः गरुडवाहन इति यावत्, लक्ष्म्याः राजश्रियाः पक्षे कम्बायाः पतिः, देवानां हितकृत् यागाहुकाने पक्षे असुरदन्तनेनेति भावः सतां साधूनां गतिः आश्रयः पक्षे परिव्राता, अहो आश्चर्यं वैकुण्ठं निःशङ्कितं धाम आश्रयं दुर्गममिति यावत् आश्रितः पक्षे वैकुण्ठाख्यस्यानस्थितः, गोलोकानां पृथिवीख्यमानवानां पक्षे गोलोकस्य तदाख्यभुवनस्य एकम् अद्वितीयं विभूषणम् अलङ्कारभूतः तेषां रञ्जनादिति भावः पक्षे गोलोकस्य भक्तस्य अनुरक्तजनस्य पक्षे भक्तिभाजः सेवकस्य शरणं रक्षिता, शरणं गृहरक्षितोरित्यमरः । कामप्रसूः लोकानाम् अभीष्टपूरकः उभयत्र समानम् । अतएव विष्णुरसि किन्तु बलिदासतां बलेरसुरराजस्य दासतां न च गतः न प्राप्नोति । विष्णुस्त्वं समानधर्मा किन्तु स कस्यचिद् दासत्वं गतः त्वन्तु न कस्यापीति भावः अतः महत् अतिचित्रम् आश्चर्यम् एतत् इति जाने मन्ये । व्यतिरेकालङ्कारः । शार्दूलविक्रीडितं वृत्तम् ॥५३॥

धर्मेण राजसे यस्मात् ततस्ते धर्मराजता ।

प्रजासु दण्डधरता सम्मता न तु कालता ॥५४॥

श्रीदः पुण्यजनेश्वरश्च नृपते ! भूतेश्वरस्तथा

जातोऽपि प्रथितः कुबेरपदभाक् नैवासि चित्रं हि तत् ।

पाशाब्जो नृप ! बाहिनीपतिरथो पश्चाद्दिगीशोऽपि यत्

तच्चित्रं न च वारुणीमधिगतो नो वा जङ्घो भवान् ॥५५॥

धर्मेणेति । त्वं यस्मात् धर्मेण राजसे राजकार्यं करोषि,
ततः कारणात् ते तव धर्मराजता यमत्वं सिद्धमिति शेषः । प्रजासु
दण्डधरता शास्त्रत्वं सम्मता, किन्तु कालता कलनात् कालः तव्य
भावः कालता संहारत्वमिति न अस्तीति शेषः । त्वं यमस्य समदर्शि-
तथा शास्त्रत्वमनुकरोषि किन्तु तस्य निजकर्मलोकसंहारकत्वं
न गृह्णीतीति व्यतिरेकः । अनुष्टुप् ॥५४॥

श्रीद इति । हे नृपते ! त्वं श्रियं सम्पदं ददाति लोकेभ्य
इति श्रीदः पक्षे श्रीदः तदाख्यः पुण्यजनानां विशुद्धचरितानां सार्ध-
नामित्यर्थः । ईश्वरः अधिपः अप्यणोरिति यावत् पक्षे तदाख्यः आदः
पुण्यजनेश्वर इति कुबेरपथ्येच्छ्वरः । तथा भूतेशः शिवः बन्धः
प्रियः यस्य तथोक्तः शिवसेवक इति यावत् पक्षे हरसखः । जातो-
ऽपि प्रथितः विख्यातः कुबेरपदं कुत्सितशरीरपदवाच्यं भजते इति
तथाभूतः, कुत्सायां कितिशब्दोऽयं शरीरं वेरमुच्यते । कुबेरः कुशरीर-
त्वादिति पुराणम् । नैव असि नैव भवसि, तत् हि चित्रम् अस्वार्थं
कुबेरपुण्ययुक्तोऽपि कुबेरो नासीति व्यतिरेकः । हे नृप ! त्वं पाशाब्जः
पाशक्रीडाशीलः पक्षे पाशाब्जयुक्तः, बाहिनीपतिः सेनापतिः पक्षे
नदीनाथः अथ किञ्च पश्चाद्दिगीशः पश्चिमाया दिशः देशः अधिपतिः
अपि भवान् वारुणीं सुरां पक्षे वरुणपाशितां दिशं पश्चिमामित्यर्थः
न च अधिगतः न प्राप्तः न सुरापायीति भावः, नो वा जङ्घां
मूर्खानाम् देशः अप्यणोरित्यर्थः पक्षे जलानाम् देशः स्नानी जलानां

जाने शुद्धमतङ्गजाधिपतितां जीवे च ते गौरवं
 स्वर्गवासिसलोकतां नरपते ! लोकाधिपत्यं तथा ।
 शास्त्रेषु प्रथितं सहस्रनयनत्वञ्चेति सूच्यते ज्ञात्
 पौरस्थेषु समादरो न च तवेत्येतद्वि चित्रं महत् ॥५६॥
 मित्रोदयाय यतसे सततं पुरस्तात्
 तत्रस्थलोकनिवहंस्त्वयिरागयुक्तान् ।
 सुक्कान्यदेशनिकरिषु वसुप्रदोऽभूः
 पौरस्थवासिषु कथं न वसुप्रचारः ॥ ५७ ॥

धिपतिरित्यर्थः तत् चित्रम् आश्चर्य्यं भवतः वरुणधर्मित्वेऽपि वरुणपतेः
 निकटधर्मवत्त्वं नास्तीति व्यतिरेकः । शार्दूलविक्रीडितं दृत्तम् ॥५६॥
 जाने इति । हे नरपते ! ते तव शुद्धमातङ्गजनानां सुदन्त-
 हस्तिनां पक्षे शुद्धमातङ्गस्य श्वेतगजस्य ऐरावतस्येत्यर्थः अधिपतितां
 तथा जीवे प्राणियगे पक्षे दृढस्यतो स्वस्य आचार्य्ये इति भावः
 गौरवं सम्मानं स्वर्गवासिनां देवानां सलोकतां समानबोधाभासित्वं
 स्वर्गवासाधिकारित्वमिति यावत् पक्षे स्वर्गवासिनां सलोकतां
 साबोध्यः, लोकानां जनानां पक्षे त्वयाणां भुवनानां, लोकान् भुवने
 जने इत्यमरः । आधिपत्यं स्वामित्वं तथा सूच्यते ज्ञात् सूच्य-
 दर्शनात् सुविचारकरणादिति भावः शास्त्रेषु प्रथितं प्रविष्टं सङ्घ-
 मिव नयनानि यस्य तथोक्तः तत्त्वं पक्षे सङ्घनत्वञ्च जाने ।
 किन्तु तव पौरस्थेषु पूर्वदिग्भवेषु प्राणिषु न च समादरः केष्विति
 शेषः । इन्द्रस्य पूर्वदिग्धिपतित्वात् तस्मान्नेव दिशि समादरः तव
 सर्वास्त्रेव दिक्षिति व्यतिरेकः । एतद्वि एतदेव महत् चित्रम् आश्च-
 र्य्यम् । शार्दूलविक्रीडितं दृत्तम् ॥५६॥

मित्रोदयायेति । त्वं सततं पुरस्तात् अग्रतः पूर्वां दिशि च
 मित्राणां सहृदां पक्षे मित्रस्त्रेव सूच्यस्त्रेव उदयाय यतसे चेदृशे,
 त्वयि रागयुक्तान् अतुरारिणः पक्षे स्वकिरणेनाशयितान् तत्रस्थ

गिरीशसेवनान्मूर्ध्ना वर्त्मत्रयविभूषणात् ।

गङ्गात्वमाश्रितो भूप ! निम्नगत्वं न चाश्रितः ॥५८॥

रामकृष्णसेवनेन गङ्गासङ्गमनेन च ।

मित्रप्रियत्वाद् यमुनाभावेऽपि तव शुद्धता ॥५९॥

सुशुचिर्न तु सर्वभक्षको

द्विजराजो न कलङ्कभूषितः ।

लोकनिवहान् तत्सम्पुष्टवर्तिनो लोकानित्यर्थः पक्षे पूर्वदिग्दर्शिनो
लोकान् लक्षा लक्षा अन्यदेशनिकरेषु अन्येषु देशसमूहेषु वसुप्रदः
धनवर्धो पक्षे किरणदः अर्भूः, पौरुष्यवानिष्ठः पूर्वदिग्वासिष्ठः कथं
तव वसुप्रसारः धनवितरणं न पक्षे किरणदानं न । एतेन पूर्व-
दिग्वासिभ्यः *अस्य* तव धनदानसुचितमिति व्यज्यते । वसन्त-
तिलकं दृत्तम् ॥५७॥

गिरीशेति । हे भूप ! त्वं मूर्ध्ना शिरसा गिरीशस्य सेवनात्
पक्षे/मूर्ध्ना शिरसा गिरीशस्येति भावः अक्छेदे तृतीया मूर्ध्नि
गिरीशस्य सेवनादिति वावत् तथा वर्त्मनां त्रयम् उत्तममध्यमाधम-
त्रिविधदण्डरूप आचार इति भावः लिपयं तस्य विभूषणात् अलङ्कार-
त्वात् त्रिविधमार्गेण राजकायं शोभासम्पादनादिति भावः पक्षे
समनेन शोभाजननादित्यर्थः गङ्गात्वम् आश्रितः प्राप्नोति न च न त
निम्नं गच्छतीति तद्योक्ता तस्य भावः तत् नीचमार्गावलम्बित्व-
मिति वावत् आश्रितः । गङ्गा निम्नगा त्वन्तु न तथेति व्यति-
रेकः ॥५८॥

रामेति । रामकृष्णयोरासेवनेन गङ्गायाः सङ्गमनेन च
शिलायां सुहृदां पक्षे मिलनस्य सख्यस्य प्रियत्वात् एकत्र सदुप-
चारात् अत्यन्त आत्मसम्भवत्वादिति भावः तव यमुनाभावे यमुनात्वे
सर्वेऽपि शुद्धता निर्मलता अस्तीति शेषः । यमुनाजलं सविनं
नम्र निर्मल इति व्यतिरेकः । अतदुद्धृतम् ॥५९॥

धनदोऽपि कुवेरतां त्यजन्

कमलेशोऽपि न वा जनार्दनः ॥६०॥

कुशासनरतोऽपि त्वं कुशासनविवर्जितः ।

दानवारिसेवकोऽपि दानवारिविवर्जकः ॥६१॥

कलयसि कलिमलनाशं भजसि च जगदावासम् ।

चलयसि विनतत्रासं रचयसि नृप ! सुरवासम् ॥६२॥

सुशुचिरिति । त्वं सुशुचिः सुपवित्रः पक्षे शोभनः अग्निः
न तु सर्वभक्षकः, द्विजराजः द्विजेषु ब्राह्मणक्षत्रियवैश्येषु राजते
इति तथोक्तः पक्षे चन्द्रः, द्विजराजः यशधर इत्यमरः । न कलह-
भूषितः न कलहोत्थः । धनदः धनदाता पक्षे धनपतिरपि कुवे-
रतां कुत्सितशरीरतां त्यजन्, कमलेशः श्रीपतिरपि जनान्
अर्दतोति तथोक्तः जनपीडकः न वा नैवेत्यर्थः । व्यतिरेकाजहारः
॥६०॥

कुशासनेति । त्वं कुशासनरतः कुशनिर्मितासनोपविष्टोऽपि
कुशासनात् कुत्सितभावेन राज्यस्य शासनात् विवर्जितः विरेष्टितः
दानवानाम् अपरिः विष्णुः तस्य सेवकोऽपि दानवारिविवर्जकः
तुभ्यमिदं ददानि तुभ्यमिदं ददानीत्येवं धनोत्सर्गवाक्ये लज्जितान्
कारोत्यर्थः । अत्र श्रेष्ठानुपायितं युक्तम् । उक्तञ्च दर्पणे । सत्ये
पृथगर्थ्याः स्वरव्यञ्जनसंज्ञितेः । क्रमेण तेनैवावृत्तियुक्तं विनि-
नयते । इति श्लोकेः पदेरनेकांशमिधाने चोप इष्यते इति । अतः
पुनरुक्तम् ॥६१॥

कलयसीति । हे नृप ! कसेः पापयुगलं मलनाशं पापक्षय
कलयसि करोषि, जगदावासं जगद्विवासं विष्णुं भजसि आरा-
धयसि च । विनतानां शरणागतानां त्रासं भयं चलयसि निरा-
करोषि, सुराणां देशानां त्रासं वायुस्थानं सन्दिरमित्यर्थः रचयसि
संस्थापयसि ॥६२॥

नामातीर्थसमाश्रयो द्विजकुलेनाराधितो भूयसा
 शश्वत् सौरभशालिनां सुमनसामुन्नासहेतुस्तथा ।
 गम्भीरोऽतिदुरासदोऽहितजुषां पद्मैकभूमिर्भवान्
 मन्ये कोऽपि जलाशयोऽसि महतां तापस्य संशान्तये ॥६३॥
 शङ्खचक्रपरिचिह्नितः करे
 पादयोर्ध्वजमुखादिलाब्धितः ।
 मालया वनजया च शोभितो
 वैष्णवाङ्गमखिलं त्वमाश्रितः ॥६४॥
 सर्वेषां तापनाशाय दक्षिणी मलयाचलः ।

नानेति । भवान् नानातीर्थानां बहूनां साधूनां समाश्रयः
 नतिः पक्षे बह्वजनावतरणमार्गाणां समाश्रयः विविधतीर्थशोभितः
 इति भावः, भूयसा बहुना द्विजकुलेन विप्रवन्दनेन पक्षे पक्षिसम्-
 हेन परिराधितः सेवितः शश्वत् सततं सौरभशालिनां सुविख्याता-
 नानितीर्थैः पक्षे सुगन्धवतां सुमनसां मनस्विनां पक्षे पुष्पाणाम्
 उन्नासहेतुः कर्षहेतुः पक्षे विकासहेतुः गम्भीरः दुरवगाहप्रकृतिः
 पक्षे अतलवस्यः अहितजुषां दुर्जनानां दुरासदः अनभिभवनीयः
 पक्षे अहितजुषां रोगिणां दुरासदः अस्पर्शनीयः पद्मायाः
 बद्ध्याः पक्षे पद्मानाम् एकभूमिः अद्वितीय आश्रयः । तस्मात्
 महतां जनानां तापस्य दुःखस्य पक्षे उद्धारः शान्तये उपशमनाय
 कोऽपि जलाशयः असि इति मन्ये । यः दूरे विक्रीडितं वृत्तम् ॥६३॥
 शङ्खेति । त्वं करे शङ्खचक्राभ्यां परिचिह्नितः, पादयोः ध्वज
 मुखादिना ध्वजवज्रादिना लाब्धितः अलङ्कृतः, वनजया मालया
 वनपुष्पाद्यैः शोभितः, अतः अखिलं समग्रं वैष्णवाङ्गं विश्वं
 चिह्नम् आश्रितः । तस्मात् त्वं विष्णुरसीति भावः ॥६४॥
 सर्वेषामिति । त्वं सर्वेषां जनानां तापनाशाय दक्षिणः दक्षिण-

कथं न मयि दाक्षिण्यं कुर्यादाशंसनं मम ॥६५॥

त्वं दानवारिपरिसेवनमोत्तकर्म

नित्यादिकर्मसु तथा कृत्यदानधर्मा ।

लोकादिरक्षणविधौ कृतधर्मवर्मा

दानादिनाश्रितजने कृतदेवशर्मा ॥६६॥

उज्जृम्भते हि सरसां कमलोदयार्थं

भास्वान् दिवेति विदितं नृप ! लोकमध्ये ।

त्वं सर्वदा तु जगतां किल सर्वदाना-

दुज्जृम्भसे नरपते ! कमलोदयार्थम् ॥६७॥

दिग्वर्तो मन्त्रयाचलः, मयि कथं दाक्षिण्यम् औदार्यं न कुर्यात्
अपि तु कुर्यादेवेत्यर्थः । इति मम आशंसनम् आशेत्यर्थः ॥६५॥

त्वमिति । त्वं दानदानासु अरिर्विष्णुः तस्य परिसेवनं सर्वथा
समाराधनमेव कर्म यस्य तथाभूतः विष्णुपासक इत्यर्थः नित्यादि-
कर्मसु यदकरणे प्रत्यवायः तद्विषयं तत् आदि देवां तद्योक्तोषु कर्मसु
आदिपदेन काम्यनैमित्तिकानां ग्रहणम् । कृतः दानधर्मः येन तथा-
भूतः, लोकादीनां रक्षणविधौ पावनध्यापारे कृतः कृत इत्यर्थः
अवबन्धित इति यावत् धर्मवर्त्म धर्ममार्गं येन तादृशः तथा आश्रित-
जने दानादिना कृतं देवानां शर्म सुखं येन तथाभूतः आश्रितव्यक्तिषु
दानेन देवास्तुष्टयन्तीति भावः । वसन्ततिब्बकं वृत्तम् ॥६६॥

उज्जृम्भते इति । हे नृप ! भास्वान् सूर्यः लोकमध्ये जगति
दिवा दिवसे सरसां जलाशयानां कमलोदयार्थं पद्मविकासार्थम्
उज्जृम्भते हि उदेत्येव इति विदितं ज्ञातम् । हे नरपते ! त्वन्तु
जगतां भूतलवासिनां कमलोदयार्थं सम्यद्वृत्त्यर्थं सर्वदानात् सर्वधन-
वितरणत्वात् सर्वदा दिवसे रात्रौ चेत्यर्थः उज्जृम्भसे उदेसि । व्यति-
रेकावधारः । वसन्ततिब्बकं वृत्तम् ॥६७॥

उदयेनैव सविता जगदुधर्मप्रवर्त्तकः ।
 अर्द्धोदयेऽसि नृपते ! सर्वधर्मप्रवर्त्तकः ॥ ६८ ॥
 शश्वत् श्रुतोऽसि मनसा परिशीलितोऽसि
 ध्यानेन मुद्रितदृशा च विलोकितोऽसि ।
 तस्मात्तु ते परिचयो मयि वर्त्ततेऽद्य
 त्वय्येव मे परिचयाय ममैष यत्नः ॥ ६९ ॥
 तव गुणनिकरान्तं नैव गन्तुं समर्था
 वयमिति विरताः स्म आन्तियोगाच्च राजन् । ।
 कलयसि गुणलेशं दोषजालं जहासि
 गुणिगणगुणलेशादाश्रुतोषो भवान् यत् ॥ ७० ॥

उदयेनेति । हे नृपते ! सविता सूर्यः उदयेनैव सव्यगिति
 शेषः जगतां धर्मस्य कार्यस्य प्रवर्त्तकः निष्पादकः । त्वन्तु अर्द्धोदये
 किञ्चिन्नालोदये अत्यन्तान्तराजकार्ये परिदर्शनेऽपीति भावः
 सर्वधर्मप्रवर्त्तकः । तव शान्ते सर्व एव स्वं स्वं धर्ममनुसृत्य
 चलीनीति भावः । अनुष्टुप् छन्दः ॥ ६८ ॥

शश्वदिति । हे राजन् ! त्वं शश्वत् सततं श्रुतः असि तव नाम
 सर्वदैव श्रुतमिति भावः, मनसा परिशीलितः कोदृशोऽसौ नृप इति
 विचिन्तितः अस्मि, ध्यानेन मुद्रितदृशा च निमोक्षितनयनेन च
 विलोकितः दृष्टः अस्मि, तस्मात् ते तव परिचयः मयि वर्त्तते
 तिष्ठति, अद्य तु त्वयि मे मम परिचयाय मम एषः यत्नः प्रयासः
 अहं कीदृश इति ज्ञापनार्थं त्वामित्यं स्तोमीति भावः । वसन्त-
 तिबकं छन्दः ॥ ६९ ॥

तवेति । हे राजन् ! वयं तव गुणनिकराणां गुणराशीनाम्
 अन्तं पारं गन्तुं नैव समर्थाः शक्ताः इति आन्तियोगात् परिश्र-
 माच्च हेतोः विरताः स्म निवर्त्तमाने तव गुणवर्णनादिति भावः ।
 त्वं यत् यतः गुणिगणानां गुणलेशात् यत्किञ्चिद्गुणवर्णनात्;

गुणानामाधारे गुणिकनगुणग्राहकवरे
 दयासारे पारे वचनमनुवर्णेकनिलये ।
 मेषा विज्ञप्तिर्नयनपदवीमेत्य सहसा
 सदा सानन्दं तं विरचयतु नित्यं रमयतु ॥७१॥
 प्रशस्तिपत्रिका यन्त्रात् श्रीतारानाथशर्मणा ।
 द्विजेन रचिता तुष्ट्यै नृपस्यास्तु चिरं शिवम् ॥७२॥
 इति श्रीतारानाथतर्कवाचस्पतिभट्टाचार्यविरचिता

राजप्रशस्तिः समाप्ता ।

आशु शीघ्रं तद्वतीति तथोक्तः अतः गुणलेशः कथयसि मृद्भासि
 दोषजालं दोषराशिञ्च त्यजसि गुणिगुणानामुक्तेरिति शेषः । माबिनी-
 वृत्तम् ॥७०॥

गुणानामिति । गुणानाम् आधारे आश्रये गुणिकनानां
 गुणग्राहकवरे गुणग्राहकश्रेष्ठे दयासारे कृपानिधौ अपारे उरव-
 गाहकभावे वचनान्येव मनुवर्णाः सन्तवर्णाः तेषाम् एकनिष्ठे
 अद्वितीयावासे एषा सम विज्ञप्तिः स्तुतिरिति यावत् नयनपदवीं
 दृष्टिपथं तस्येति शेषः एव सहसा तं राजानमिति शेषः सदा
 सानन्दं विरचयतु करोतु नित्यं रमयतु प्रीणयतु च । शिखरिणी-
 वृत्तम् ॥७१॥

प्रशस्तीति । श्रीतारानाथशर्मणा द्विजेन यन्त्रात् यस्य तद्व्ये-
 द्यं प्रशस्तिपत्रिका रचिता तस्य नृपस्य चिरं शिवं मङ्गलम् अस्तु
 भवेत् ॥७२॥

इति श्रीजीवानन्दविद्यासागरभट्टाचार्येण कृता

राजप्रशस्तिव्याख्या समाप्ता ।

समाप्तश्च ग्रन्थः ।

প্রকাশক—শ্রীজীবানন্দবিদ্যাসাগর বি, এ,

২নং ব্রহ্মনাথমজুমদারের ষ্ট্রীট

কলিকাতা।

প্রিন্টর—শ্রীক্ষেত্রমোহন বুদ্ধোপাধ্যায়

৫৬ নং আম্বাষ্ট্র ষ্ট্রীট

কলিকাতা।

१८ वृक्षारण्यक सटीक सभाष्य १०	८६ अनर्घराघवनाटक सटीक २
६० सुश्रुत (वैद्यक) ४	८७ दैवतब्राह्मण सभाष्य १
६१ शार्ङ्गधर (वैद्यक) १	८८ षड्विंशब्राह्मणम् सभाष्य १
६२ वेतालपञ्चविंशतिः ॥ ॥	८९ सीमांसापरिभाषा १०
६३ पातञ्जलदर्शन (सभाष्यसटीक) २	९० अर्थसंग्रह (लौगाक्षिसीमांसा) १
६४ व्याख्यतत्त्वविवेक (वैद्याधिकार) २	९१ रघुवंश सटीक १
६५ सुक्तिकोपनिषत् १	९२ मेघदूत सटीक १
६६ उपमानचिन्तामणि १	९३ कथासरित्सागर (सम्पूर्ण) ६
६७ नागानन्द नाटक १०	९४ ईश्वरासुमानचिन्तामणि ४
६८ पूर्णप्रज्ञ दर्शनम् सभाष्य ॥	९५ न्यायदर्शन सभाष्य सद्यत्ति २॥
६९ चन्द्रशेखरचम्पूकाव्य २	९६ सटीक बाल्मीकिरामायण
७० साहित्यदर्पणम् (मूलभाषा) ॥	बालकाण्डम् १
७१ सासवेदय्य चारण्यसंहिता	९७ साहित्यदर्पण सटीक १॥
सायणाचार्यकृत भाष्यसंहिता १	९८ मदनपालनिघण्टुः (वैद्यक) ॥
७२ विज्जालभञ्जिकानाटिका सटीक १	९९ संस्कृतशिक्षामञ्जरीप्रथमभागः १
७३ कारण्डव्यूह (बौद्धशास्त्र) २	१०० संस्कृतशिक्षामञ्जरीद्वितीयभागः १०
७४ कुवलयानन्द अलङ्कार सटीक २	१०१ संस्कृतशिक्षामञ्जरीतृतीयभागः ४
७५ प्रियदर्शिका नाटिका सटीक ॥	१०२ श्रीहर्षचरित वाणभट्टकृत १
७६ सारस्वत व्याकरण सटीक	१०३ अमरकोष १
पूर्वाङ्गम् १	१०४ वेदान्तसूत सभाष्य सटीक १०
७७ वासवदत्ता सटीक १	१०५ वेदान्तपरिभाषा १
७८ पुष्पबाणविलास काव्य सटीक ॥	१०६ वेदान्तसारसटीक ४
७९ महिषशतकम्, पदारविन्द-	१०७ सटीक निदान (वैद्यक) १॥
शतकम्, स्तुतिशतकम्, मन्दशित-	१०८ कामन्दकी नीतिसार ॥
शतकम्, कटाक्षिशतकम् १	१०९ सङ्क्षिप्तासारतत्त्वप्रकरणसटीक २
८० मनुसंहिता टीका संहित १	११० अति, विष्णु, हारीत, वास-
८१ नैषधचरितम् टीका संहित ५	वल्कर, उशना, अङ्गिरा, यम, आप-
८२ धन्दाशोक प्राचीन अलङ्कार १०	सम्ब, संवत्स, कात्यायन, बृहस्पति,
८३ वीरभद्रोदय (स्तुतिशास्त्र) ५	पराशर, व्यास, शङ्ख, लिखित, दत्त,
८४ भावप्रकाश (वैद्यक) ५	गौतम, शातातप, वशिष्ठ प्रणीत,
८५ प्रबोधचन्द्रोदय नाटक सटीक १	संहिता (धर्मशास्त्र) ११

१११ मत्स्यपुराण	६	११६ शङ्करविजय	१॥०
११२ चरकसंहिता (वैद्यक) सम्पूर्ण	६	११७ मृच्छकटिकप्रकरण सटीक	१
११३ रसेन्द्रचिन्तामणि तथा रस- रत्नाकर (वैद्यक)	६	११८ काव्यादर्शसटीक (अलङ्कार)	१
११४ भगवद्गीता शाङ्करभाष्य व्यानन्द- गिरिकृतटीका तथा सुबोधिनीसमेत	४	११९ अष्टाङ्गहृदय संहिता	२
११५ शब्दशक्तिप्रकाशिका	॥	१२० सुकनीति सटीक	२
११६ मालतीमाधव नाटक सटीक	॥०	१२१ गीतगोविन्द सटीक	॥०
११७ सटीक भट्टिकाव्य	२	१२२ अग्निपुराणम्	५
११८ सटीक काव्यप्रकाश	४	१२३ विष्णुपुराणम् सटीक	५
११९ सभाष्य शाण्डिल्यसूत्र	॥०	१२४ सीमांसादर्शन सभाष्य	१२
१२० लघुकौस्तुभव्याकरणम्	॥०	१२५ अध्यात्मरामायणम् सटीक	२
१२१ महानाटकम् (हनुमन्नाटकम्)	॥	१२६ महानिर्वाणतन्त्रम् सटीक	४
१२२ दशरूपकम् (अलङ्कार)	१	१२७ सीमांसादर्शनस्य अधिकरणमाला	६
१२३ चम्पू रामायण सटीक	१	१२८ सुतबोधः (कुन्दोपन्य) सटीक	१
१२४ (चम्पूरामायणम्) भोजचम्पू	॥	१२९ बालरामायणनाटक सटीक	२
१२५ मार्कण्डेयपुराणम्	२	१३० लिङ्गपुराणम्	५
१२६ गोलाध्यायः	॥	१३१ चण्डिकौशिकनाटक सटीक	॥०
१२७ गणिताध्यायः	१	१३२ चैतन्यचन्द्रोदयनाटक सटीक	२
१२८ पञ्चदशी (सटीक)	१॥	१३३ कलापव्याकरणम्	२
१२९ प्रातःपूजादर्शनस्य भोजवृत्तिः	१	१३४ कुसुमाञ्जलि सटीक	१०
१२० शकुन्तलानाटक सटीक	१	१३५ संगीतपारिजात	१॥०
१२१ शब्दरूपार्थः	॥०	१३६ साष्टांगसार	१०
१२२ बृहत्संहिता		१३७ नागानन्द नाटक सटीक	॥०
वा वाराही संहिता	२	१३८ सटीककाव्यदीपिका अलङ्कार	॥
१२३ तर्कान्त (जगदीशकृत)	१०	१३९ ब्रह्मवैवर्त पुराण सम्पूर्ण	१०
१२४ द्वाविंशत्पुस्तिका	१	१४० वैशेषिकदर्शनम् सभाष्य	२
१२५ उत्तररामचरित सटीक	१	१४१ कल्किपुराणम्	१
		१४२ वाणक्यशतकम् सटीक	१

बलिवाता संस्कृतविद्यामन्दिरे वि. ए. उपाधिधारिणः

प्रोफेसरमन्दिवास्तर-महापात्र्यस्य सकाशात् लेभ्यानि ।

